

ৰবীন্দ্রনাথ ঠাকুৰ বিশ্ববিদ্যালয়ৰ কলা ভৱনৰ আধাৰশিলা স্থাপন কৰিলে মুখ্যমন্ত্ৰীয়ে

নেতাজী সুভাষ চন্দ্ৰ বসু ইণ্ড'ৰ ষ্টেডিয়াম আৰু নীলবাগান-হোজাই পথ ৰাইজৰ বাবে উৎসৱিত কৰিলে মুখ্যমন্ত্ৰীয়ে

দিছপুৰ, ১৪ ফেব্ৰুৱাৰী ১৪: মুখ্যমন্ত্ৰী সৰ্বানন্দ সোণোৱালে আজি হোজাইস্থিত ৰবীন্দ্রনাথ ঠাকুৰ বিশ্ববিদ্যালয়ত
কলা ভৱনৰ আধাৰশিলা স্থাপন কৰে।

এই উপলক্ষে আয়োজিত সভাত ভাষণ প্রদান কৰি মুখ্যমন্ত্ৰী সোণোৱালে কয় যে এগৰাকী মহান
মনীষীৰ নামেৰে এই বিশ্ববিদ্যালয় স্থাপন কৰা হৈছে। ৰবীন্দ্ৰ নাথ ঠাকুৰে ভাৰতীয় সমাজ জীৱনৰ পোহৰ
বিলাই আমাক আগুৱাই যাবলৈ প্ৰেৰণা প্রদান কৰি গৈছে। জ্ঞান তপস্বী এইগৰাকী মনীষীয়ে মানৱ সমাজলৈ
মানৱতাৰ বাৰ্তা প্ৰেৰণ কৰি গৈছে। মুখ্যমন্ত্ৰীয়ে ৰবীন্দ্ৰ নাথ ঠাকুৰৰ আদৰ্শৰে আগুৱাই যাবলৈ ছাত্ৰ-ছাত্ৰীসকল
আহ্বান জনায়।

মুখ্যমন্ত্ৰীয়ে কয় যে যুৱ শক্তিৰ মাজত প্ৰচুৰ সন্তোষজনক আছে। এই সন্তোষজনক বিকাশই তুলিব লাগিব।
নিজৰ ভিতৰত থকা দক্ষতাক প্ৰকাশ কৰি এগৰাকী যোগ্য ব্যক্তি হিচাপে নিজকে পৰিগণিত কৰাৰ বাবে
কঠোৰ পৰিশ্ৰম কৰিব লাগিব। ১৯৬৪ চনত স্থাপিত হোজাই মহাবিদ্যালয়ে জ্ঞানৰ পোহৰ বিলাই আহিছে
বুলি উল্লেখ কৰি ছাত্ৰ-ছাত্ৰীসকলে অধ্যয়নত মনোনিৰেশ কৰি নিজকে সৱল ব্যক্তিত্বৰ গৰাকী কৰি তুলিব
লাগিব বুলি মুখ্যমন্ত্ৰীয়ে কয়। তেওঁ কয় যে অসমক দেশৰ শ্ৰেষ্ঠ ৰাজ্য হিচাপে গঢ়ি তোলাৰ বাবে ৰাজ্য
চৰকাৰে কাম কৰি আহিছে। এই ক্ষেত্ৰত নতুন প্ৰজন্মই নিজৰ প্ৰতিভা বিকাশেৰে অৰ্থৱহ অৰিহণা যোগাব
লাগিব বুলিও তেওঁ কয়।

ৰবীন্দ্ৰ নাথ বিশ্ববিদ্যালয়ৰ উপাচার্য অমলেন্দু চক্ৰবৰ্তীয়ে ভাষণ প্রদান কৰা আজিৰ এই অনুষ্ঠানত
বিধায়ক শিলাদিত্য দেৱ, হোজাই জিলাৰ উপায়ুক্ত, আৰক্ষী অধীক্ষককে ধৰি অন্যান্য গণ্য-মান্য ব্যক্তি
উপস্থিত থাকে।

আনহাতে মুখ্যমন্ত্ৰী সৰ্বানন্দ সোণোৱালে আজি হোজাইত নেতাজী সুভাষ চন্দ্ৰ বসু ইণ্ড'ৰ ষ্টেডিয়ামৰ
শুভ উদ্বোধন কৰাৰ লগতে নেতা জীৰ প্ৰতি শৰ্দা জ্ঞাপন কৰে।

ইয়াৰ পিছতে মুখ্যমন্ত্ৰীয়ে কেন্দ্ৰীয় পথ পুঁজি ২০১৬-১৭ বৰ্ষৰ অধীনত নিৰ্মিত নীলবাগান-হোজাই
পথটো ৰাইজৰ বাবে উৎসৱিত কৰে।